

शिखंडी वि. (तत्.) 1. शिखा वाला 2. काकपक्षवाला
पुं. 1. मोर, मोर की पूँछ 2. महाभारत में
 महाराजा द्रुपद का पुत्र, महारथी शिखंडी।

शिखर पुं. (तत्.) 1. पर्वत की सबसे ऊँची चोटी,
 शृंग 2. सबसे ऊपर का बिंदु, चोटी।

शिखरक पुं. (तद्.) 1. शिखर पर स्थित पदार्थ 2.
 ऊर्वस्थि जैसी अस्थि के शीर्ष का तंतु। peaker,
 trochanter

शिखरण कुंडली स्त्री. (तद्.) विद्युत उपकरणों में
 लगी वृत्तों में घूमती हुई तार, जो विद्युत तरंगों
 को अनुकूलित करती है।

शिखरदशना वि. (तत्.) सुंदर और चमकीले सफेद
 दाँतों वाला स्त्री. सुंदर चमकीले दाँतों वाली नारी।

शिखरपुटी स्त्री. (तद्.) शरीर के किसी अंग पर
 उगा हुआ बड़ा मस्सा।

शिखरवासिनी स्त्री. (तत्.) पार्वती देवी, दुर्गा देवी
 वि. शिखर पर रहने वाली, शिखर पर स्थित।

शिखर सम्मेलन पुं. (तत्.) समस्याओं के समाधान
 हेतु राष्ट्र के अध्यक्षों की औपचारिक बैठक।

शिखरस्थ वि. (तत्.) 1. शिखर पर स्थित, चोटी
 पर बैठा हुआ 2. कार्यालय में सब से ऊँचे पद
 पर आसीन 3. सब से अधिक सम्मानित।

शिखरिणी स्त्री. (तत्.) 1. उत्तम स्त्री, श्रेष्ठ नारी
 2. ग्रीष्म ऋतु में पिया जाने वाला और खरबूज,
 तरबूज जैसे फलों की सहायता से बनाया जाने
 वाला पेय पदार्थ, सिखरन 3. एक समवर्णिक छंद
 जिसके प्रत्येक चरण में क्रमशः यगण, मगण,
 नगण, सगण, भगण, लघु, गुरु के योग से 17
 वर्ण होते हैं।

शिखरी वि. (तत्.) चोटी वाला, वाली, शिखर वाला/
 वाली, नोक वाला/वाली, नुकीला पुं. 1. पहाड़ 2.
 वृक्ष, पेड़ 3. पर्वत के ऊपर बना किला या दुर्ग।

शिखरोन्मुख अव्य. (तत्.) शिखर की तरफ, चोटी
 की ओर, ऊपर की ओर।

शिखातरु पुं. (तत्.) दीया रखने का स्थान, दीपक
 टिकाने का आधार (प्रायः वृक्ष में) दीपवृक्ष, दीवट।

शिखाधर वि. (तत्.) शिखा धारण करने वाला, चोटी
 वाला पुं. 1. मयूर, मोर 2. कबूतर की जाति का,
 कत्थई रंग का एक पक्षी, पेंडकी, पंडुका।

शिखाधारक वि. (तत्.) दे. शिखाधर।

शिखाबंधन पुं. (तत्.) 1. शिखा बाँधने का कार्य,
 चोटी बाँधने का कार्य।

शिखाभरण पुं. (तत्.) सिर को सुसज्जित करने
 का आभूषण, मुकुट, ताज।

शिखामणि पुं. (तत्.) 1. सिर को सुशोभित करने
 के लिए धारण किया जाने वाला रत्न या हीरा
 2. मुकुट को सुसज्जित करने के लिए जड़ा जाने
 वाला हीरा।

शिखारिका स्त्री. (तत्.) 1. पेड़-पौधों के उच्चतम
 शिखर के कोमल कोमल पत्ते और रोम, फुनगी
 2. आदर-सम्मान की दृष्टि से उच्चतम आसन।

शिखावान वि. (तत्.) 1. शिखा वाला, चोटी वाला
 पुं. 1. अग्नि 2. मयूर, मोर 3. केतु ग्रह, शिखी।

शिखावृक्ष पुं. (तत्.) दे. शिखातरु।

शिखिनी स्त्री. (तत्.) 1. मोरनी, मयूरी 2. मुर्गी 3.
 जटाधारी का पौधा वि. शिखावाली।

शिखिवाहन पुं. (तत्.) मोर की सवारी करने वाला
 शिव का पुत्र कार्तिकेय, स्कंद।

शिखींद्र पुं. (तत्.) तेंदू का पेड़, आबनूस का वृक्ष।

शिखी वि. (तत्.) 1. शिखाओं वाला, चोटी, चोटियों
 वाला 2. नुकीला पुं. 1. मयूर, मोर 2. कुक्कुट,
 मुर्गा 3. वृषभ, साँड़ 4. बगुला 5. घोड़ा, अश्व
 6. पर्वत, पहाड़ 7. दीपक 8. अग्नि 9. तीर,
 बाण 10. वृक्ष 11. ब्राह्मण।

शिखीश्वर पुं. (तत्.) शिव पुत्र कार्तिकेय, स्कंद।

शिगाफ पुं. (फ़ा.) 1. चीरा 2. दरार 3. झरी 4.
 नरकुल आदि की लेखनी के बीचों बीच दिया
 जाने वाला चीरा।